

ஆசிரியர் மனம்

கிறிஸ்துவுக்குள் அன்பான சகோதர சகோதரிகளுக்கு,
நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் பெரிதான கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

கடந்த மாதம் முழுவதும் தேவன் நம்மை கிருபையாய் வழி நடத்தினார். அவருடைய கிருபைக்காக அவரைத் துதிக்கிறேன். முக்கியமாக வெய்யிலின் தாக்கத்திலிருந்து தப்புவித்தார். வட இந்தியாவில் அநேக இடங்களில் தண்ணீர் பஞ்சம், வெய்யிலின் தாக்கம், இவைகளை T.V., Paper News-ல் கண்டோம். வேதனையான செய்திகள். ஒவ்வொரு வீட்டிலும் குறைந்து ஒரு மரத்தையாவது வளர்த்து இயற்கை வளத்தை பாதுகாப்போம்.

இந்த 'மே' மாதத்தில் தேர்தல் பணிகள் சிறப்பாக நடக்க, தேவனால் நியமிக்கப்பட்டவர்கள் ஆட்சிக்கு வர ஜெபிப்போம். வருகிற ஜூன் மாதத்தில் 'GIFTSO - 2016' வைக்க எண்ணியுள்ளோம். அதற்காக உங்களின் தனி ஜெபங்களில் ஜெபித்துக் கொள்ளுங்கள்.

மேலும், 10th, +2 Students க்கான Result-க்காகவும் அவர்களின் High Scores க்காகவும் ஜெபித்து வருகிறோம். பிள்ளைகளின் Further Studeis-ல் Course Selection-க்காகவும் பாரப்பட்டு ஜெபிக்கிறோம். அவர்களின் மன விருப்பங்களை சங் 20:11-ன் படியாக நன்மைக்கானவைகளை தேவன் தந்து வழி நடத்துவாராக. தேவ கரமும், கிருபையும் உங்கள் யாவரோடும் இருப்பதாக. மீள இப்பகுதியில் உங்களைச் சந்திக்கும் வரையில் பத்திரிகை வாசகராகிய உங்களை அனுதினமும் ஜெபத்தில் தாங்குவதோடு, மாதாந்திர உபவாசக் கூட்டத்திலும் ஜெபிப்போம் என தெரிவிக்கிறேன்.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

தேவ அழைப்பும் விசுவாசியின் பார்வையும், பதிலும்

எனக்கருமையான சகோதரரே ! சகோதரியே ! இந்நாளின் செய்திக்கு கடந்து போவோமாக :

தேவன் ஒரு சிலரை தெரிந்து கொண்டு அழைத்தும் இருக்கிறார். அநேகர் அவர் எதற்காக அழைத்தாரோ அந்த அழைப்பில் நிலை நிற்பதில்லை. ஆனால் வேதம் கூறுகிறது. “தேவன் எவர்களை முன் குறித்தாரோ அவர்களை அழைத்துமிருக்கிறார். எவர்களை அழைத்தாரோ அவர்களை நீதிமான்களுமாக்கியுள்ளார். எவர்களை நீதிமானாக்கினாரோ அவர்களை மகிமைப்படுத்தியுமிருக்கிறார்” (ரோமர் 8:30) நிச்சயமாய் நடத்துவார். அழைத்தவர் உண்மையுள்ளவர் ; அவர் அப்படியே செய்வார். (1 தெச 5:24) உங்களில் நற்கிரியையைத் தொடங்கினவர் அதை இயேசு கிறிஸ்துவின் நாள் பரியந்தம் முடிய நடத்தி வருவாரென்று அறிவோம். (பிலி 1:5) தேவன் அழைத்த அழைப்பும் கிருபை வரங்களும் என்றும் மாறாதவைகள் (ரோ 11:29) எல்லாம் சரியே. தேவன் அழைத்த அழைப்பைக் காப்பாற்றி கொள்ள தெரிந்திருக்கவேண்டும்.

ஒரு விசுவாசி தேவ அழைப்பைப் பெற்றவுடன் அதனைக் காத்துக் கொள்ள தேவையான 3 காரியங்கள் என்னவென்றால் 1, பார்வை, 2. பதில், 3. ஆலோசனை. மேற்கூறியவைகள் தேவனுடைய பார்வையில் சரியாக இருக்குமானால், அவர் அழைத்த அழைப்பும் மாறாதவைகளாய் இருக்கும்.

ஜீவ புஸ்தகத்திலிருந்து பெயரையே கிறுக்கிப்போட இயலுமானால் (யாத். 32:32) (சங்.69:28) அழைப்பு என்பது அவருடைய ஈவு என்றே சொல்லலாம். எனவே இப்படிப்பட்ட அழைப்பு எந்த வேளையில் வேறு யாருக்காகிலும் போய் சேரலாம். எனவே அழைப்பைப் பெற்றவரின் பார்வை எப்படியுள்ளது ? அவரின் பதில் என்ன ? எங்கே ? யாரிடம் ? ஆலோசனை பெற்றார்கள் ? என்பது முக்கியமாகும்.

அழைப்பு

“ஆபிரகாம் ஒருவனாய் இருக்கையில் நான் அவனை அழைத்து அவனை ஆசீர்வதித்து அவனை பெருகப்பண்ணினேன்” (ஏசா. 51:2)

ஒரு மனிதனை தெரிந்து கொண்டு அழைப்பை கொடுக்கும் போது அவனை ஆசீர்வதிக்கிறார். மேலும் அவனை சகல காரியங்களிலும் பெருகப் பண்ணுகிறார். ஆனால் எத்தனையோ பேர் அழைப்பை பெற்றேன் என்கிறார்கள். ஆசீர்வாதம் இல்லாமல் கஷ்டப்படுகிறதை கண்டும் இருக்கிறேன்.

“ஆரோனைப்போல அழைக்கப்பட்டாலொழிய ஒருவனும் இந்த கனமான ஊழியத்திற்கு தானாய் ஏற்படுகிறதில்லை” (எபி. 5:4) கேட்க அருமையாக இருக்கிறது.

அழைக்கப்பட்டவர்கள் அநேகர் தெரிந்து கொள்ளப்பட்டவர்களோ சிலர் (மத். 20:16) ஆம். தெரிந்துகொள்ளாதவரின் அவசியத்தையும், நோக்கத்தையும், உணர்வார்களானால் நிச்சயம் அதற்கு ஏற்றபடி நடக்க இயலும். அப்படிப்பட்டவர்கள் அவருடைய அழைப்பில் முடிவு பரியந்தம் நிலை நிற்பார்கள்.

அழைப்பின் விவரம்

1. அந்த இரட்சிப்புக்காக உங்களை அழைத்தார் (2 தெச 2:14)
2. பரம அழைப்புக்கு பங்குள்ளவர்களாகும் பொருட்டு (எபி. 3:1)
3. நித்திய ஜீவனை பெற்றுக்கொள், அதற்காகவே நீ அழைக்கப்பட்டாய் (1 துமோ 6:12)
4. பரிசுத்தவான்களாகும்படி அழைக்கப்பட்டவர்களாயுமிருக்கிற (1 கொரி 1:2)
5. அப்போஸ்தலனாகும்படி அழைக்கப்பட்டவனும் (ரோ. 1:1)
6. நீங்கள் சுயாதீனத்திற்கென்று அழைக்கப்பட்டீர்கள் (கலா 5:13)
7. எவர்களை முன்குறித்தாரோ அவர்களை அழைத்துமிருக்கிறார். (ரோ. 8:30)
8. என் பின்னே வாருங்கள், உங்களை மனுஷரைப் பிடிக்கிறவர்களாக்குவேன் (மாற். 1:17)
9. பரம அழைப்பின் பந்தய பொருளுக்காக (பிலி. 3:14)
10. எகிப்திலிருந்து அழைத்துவர மோசேவை தெரிந்து கொண்டு அழைத்தார். (யாத். 3:4)

பார்வை

தேவன் மோசேவை தெரிந்து கொண்டு உன்னை பார்வோனிடத்துக்கு அனுப்புவேன் வா என்றார். அதற்கு பார்வோனிடத்திற்கு போகவும், இஸ்ரவேல் புத்திரரை எகிப்திலிருந்து அழைத்து வரவும் நான் எம்மாத்திரம் என்று தட்டிக் கழித்தான். காரணம் அவன் “பார்வோனைப் பார்த்தான்.”

2வதாக “மக்களைப் பார்த்தான்” அவர்கள் (ஜனங்கள்) என்னை

நம்பார்கள் ; என் வாக்குக்குச் செவிகொடார்கள்.

3வதாக அவன் “தன்னையே பார்த்தான்”

நான் வாக்கு வல்லவன் அல்ல, நான் திக்குவாய் மந்த நாவு உள்ளவன் என்றான். (யாத். 4:10)

4வதாக “பிறரைப் பார்த்தான்” ஆண்டவரே, நீர் அனுப்ப சித்தமாயிருக்கிற யாரையாகிலும் அனுப்பும் என்றான். இப்படி அநேகர் கொடுக்கப்படுகிற அழைப்பை புறக்கணிக்கக் கூடியவர்களாய் உள்ளார்கள்.

பதிலும்

நான் பேச அறியேன். நான் சிறுபிள்ளையாய் இருக்கிறேன் என்கிற எரேமியாவைப் போல (எரே 1:6,7) உள்ளவர்களும் உண்டு. உலகத்தை உண்டாக்கி, மனிதனை உருவாக்கின அவருக்கு தெரியாதா ! நாம் சிறுபிள்ளையா ? பெரியவனா ! என்று. மோசேவின் மாமன் மகனாகிய ஒபா என்பவன் அழைப்பைப் பெற்ற போது நான் வரக்கூடாது என் தேசத்துக்கும், என் இனத்தாரிடத்திற்கும் போக வேண்டும். (எண் 10,29-31) ஆம் இனஜன பந்தத்தை விடமுடியாது. சொந்த ஊரை விட்டு வெளியே வரமுடியாது என்கிற பதில்.

நான் என் ஊரிலே மரித்து எந்தாய் தகப்பன் கல்லறையில் அடக்கம் பண்ணும்படி போகிறேன் என்று பர்சிலா கூறினார். (II சாமு 19:32-37) மரிப்பது நம்முடைய கையில் இல்லை என்பதை பர்சிலா அறியாமல் இருந்தார் போலும்.

அநேகர் பலவிதமான சாக்கு போக்குகளை சொல்லுகிறவர்களாக இருக்கிறார்கள். ‘ஒருவன் வயலை வாங்கியிருக்கிறேன் அவசியம் அதைப் பார்க்க வேண்டும் என்றான். வேறொருவன் ஐந்தேர் மாடுகளைக் கொண்டேன் என்றான். வேறொருவன் பெண்ணை விவாகம் பண்ணியுள்ளேன். அதனால் நான் வரக்கூடாது என்றான்’ (லூக் 14:18-20) இன்னொருவன் நீர் கடினமுள்ள மனுஷன் என்று சொன்னான். (மத் 25:24) இப்படித்தான் அநேகர் சாக்கு போக்கு கூறுகிறவர்களாயும், தேவனுக்குப் பிரியமற்ற வார்த்தைகளைப் பேசுகிறவர்களாயும் இருக்கிறார்கள். அதனால் தேவ அழைப்பை இழக்கிறவர்களாக இருக்கிறார்கள்.

பலன்

அழைப்பைப் பெற்ற பிறகு மனிதன் பார்க்கும் வித்தியாச

பார்வைக்கும், அவன் கொடுக்கிற பதிலுக்கும், அவனுக்கு தேவனிடத்திலிருந்து கிடைக்கக் கூடிய பலன் என்ன என்று பார்ப்போமாக. ஆபிரகாமின் அழைப்பைப் பெற்று உடன் வந்த லோத் ஆரம்பத்திலே ஆபிரகாமுக்கு, உரிய ஆசீர்வாதத்தைப் பெற்றிருந்தும் அவன் முடிவு என்ன ஆனது என்று பார்க்கும் பொழுது, செழுமை என்கின்றது தன் கண் முன் பட்டது. ஆனால், லோத் தன் கண்களை ஏறெடுத்து ஏதேன் தோட்டத்தைப் போல காணப்பட்ட யோர்தான் நதிக்கு அருகாமையில் காணப்பட்ட சமபூமியைத் தேர்ந்தெடுத்தான். அது கர்த்தர் சோதோம் கொமோரா பட்டணத்தை அழிக்கும் முன்பு செழுமையாய் இருந்தது. கடைசியில் அவன் தங்கின பட்டணம் அக்கினிக்கு இரையானது. அவனுடைய சந்ததி பாவ சந்ததியாக வந்தது. ஏனென்றால் அவன் பார்த்த உலகப் பார்வை செழுமையை நோக்கி இருந்தது. (ஆதி 13 மற்றும் 19-ஆம் அதிகாரம்)

ராணி வஸ்திக்கு கிடைத்திருந்த மேன்மையை அவள் இழந்தாள் என்றால், தன் அழகைக் குறித்ததான பார்வையும், கீழ்ப்படியாமையுமே காரணமாயிருந்தது. (எஸ் 1:10,19) அதுபோன்று எலியா தீர்க்கதரிசி, தான் ஒருவன் மாத்திரம் தான் இருப்பதாக நினைத்து தேவனிடத்தில் முறையிட்டான். இப்படி பதில் கொடுக்கிறதற்குக் காரணம், அவன் ஆகாப் ராஜாவின் மனைவி யெசபேலைப் பார்த்து பயந்ததினிமித்தமாகத்தான். அதினிமித்தம் தனக்கு உண்டான அந்தஸ்தையும், மேன்மையையும் இழந்தான். அவன் பதவி எலிசாவுக்குப் போனது.

சாட்சி

இன்று இச் செய்தியை எழுதிக் கொண்டிருக்கிற அடியேனுக்கு கிடைத்த இந்த கனமான ஊழியம் முன்பு என் இளைய சகோதரனுக்கு கிடைத்தது என்று சொன்னால் மிகையாகாது. சிறு வயதிலிருந்தே சொப்பனங்கள், தரிசனங்கள் கிடைக்கப் பெற்று அது நடந்தேறுகிறதைக் காணும்போது யாவருக்கும் வியப்பாய் இருந்தது. காரணம், நாங்கள் ஒரு இந்து குடும்பத்தைச் சார்ந்தவர்கள். சூழ்நிலைகளும் சரியான ஆலோசனைகளும் இல்லாததினாலும், தேவனுடைய அழைப்பு இன்னதென்று தெரியாமல், மறந்து ஜீவித்ததினால் அவன் (என் தம்பி) அழைப்பை இழக்க நேர்ந்தது. பல ஆண்டுகளுக்குப் பிறகு, தேவன் எனக்கு தரிசனம் காட்டி அழைத்த போது இதோ அடியேன் இருக்கிறேன் என்று என்னை ஒப்புக் கொடுத்தேன். இன்று அநேக பல ஆயிரக்கணக்கான ஜனங்களுக்கு பிரயோஜனமுள்ள போதகனாய், ஒரு தீர்க்கதரிசியாய் தேவன் பயன் படுத்தி வருகிறார்.

மெய்யான சாட்சியைப் பகிர்ந்து கொள்ளுகிறேன். என் சபையில்

அநேகர் அழைப்பைப் பெற்றிருந்தும் அதற்கான தீர்க்கமான வெளிப்பாட்டையும் தரிசனத்தையும் கர்த்தர் என் மூலமாக பேசியிருந்தும் அசட்டை செய்தவர்கள் உண்டு. சாக்குப் போக்கு சொல்லி அழைப்பை இழந்தவர்களும் உண்டு. பசுமையையும் பணத்தையும் பார்த்து பின்வாங்கிப் போனவர்கள் அநேகர் உண்டு. அதில் முக்கியமாக மேட்டிமையான பார்வை, அகந்தையான எண்ணம், மாம்ச சிந்தையையுடையவர்களாய் மாறிப்போன சாட்சியைக் குறிப்பிடுவது அவசியமாய் இருக்கிறது. வயது முதிர்ந்த ஒரு பெரியவர் என் சபையில் பல வருடங்களாக வந்து கொண்டிருந்தார். பல ஆண்டுகளுக்குப் பிறகு பிள்ளைகள் இரட்சிப்பைப் பெற்று சபையில் வந்தபோது, ஒரு விசை தேவன் அவருடைய மகனைக் குறித்ததான வெளிப்பாட்டைக் கொடுத்தார். ‘உன்னை உயர்த்துகிற காலம் வந்தது. நீ வெளிநாடு சென்று உன் குடும்பத்தை மேன்மைப்படுத்துவாய், ஆசீர்வதிக்கப்படுவாய் என்று கூறினார்’ இந்த தீர்க்கதரிசனமானது, நிபந்தனையோடு கூடிய வெளிப்பாடாகும். ‘நீ தேவனுக்குப் பயந்து கர்த்தருடைய கட்டளைக்கு கீழ்ப்படிவாயானால், மேற்கூறிய தீர்க்கதரிசனம் நிறைவேறும்’ என்றார். தேவன் கூறிய வண்ணமாகவே, ஓரூரு மாதங்களிலேயே அயல் நாட்டின் வேலைக்கான நேர்முகத் தேர்வில் தேர்ச்சி பெற்றான். ஆனால், அதற்குள்ளாக மேட்டிமையான பார்வையும் அகந்தையான பேச்சும் மற்றவர்களை உதாசீனப்படுத்துகிற போக்கும் அந்த வாலிபனிடத்தில் மேலிடத் துவங்கியது. அந்த சகோதரனின் தகப்பனார், ஊழியரான என்னிடத்தில் வந்து ஐயா என்னுடைய மகன் வீட்டிலே என்னிடத்தில் தகராறு செய்யக்கூடியவனாய் இருக்கிறான். இவ்வளவு காலம் சபைக்குப் போகிறாயே, உன்னைக் (தகப்பனாகிய என்னை) குறித்து கர்த்தர் ஏதாகிலும் பேசியிருப்பாரா ? என்னைக் குறித்து பேசினதினாலே, நான் எவ்வளவு விசேஷித்தவன் என்று தெரிகிறதா ? வேலை கிடைத்து நான் அயல்நாடு போகட்டும், உங்களைப் பார்த்துக் கொள்கிறேன். நானும் என் மனைவியும் தனிக்குடித்தனம் போய் விடுவோம். நீ என்னிடம் வந்து உதவி கேட்கிற அளவுக்கு என்னை உயர்த்தினார் என்கின்ற அகந்தையான ஆணவப் பேச்சைக் குறித்து என்னிடம் கூறினார். இதனை தேவனும் கேட்டுள்ளார். அந்த சகோதரன் மற்றவர்களைப் பார்த்த மேட்டிமையான பார்வைக்கும் அகந்தையான பேச்சுக்கும் பதில் சீக்கிரத்திலேயே கிடைத்தது. கொடுத்த அழைப்பும் மேன்மையும் பறி போய் கர்த்தர் தீர்க்கமாய் சபையிலே பேசினார். ‘சகோதரனே, உனக்கு கொடுக்கப்பட்ட மேன்மையை நீ இழந்தாய் உன் வாயின் வார்த்தையினாலே நீ சிக்குண்டாய், உன்னுடைய பயணம் உனக்குத் தூரமாய் இருப்பதாக’ இதுநாள் வரைக்கும் அதாவது பல ஆண்டுகளாயும் அந்தச் சகோதரன் பல முயற்சிகளை எடுத்தும் அயல்நாட்டில் பணி புரிய முடியாமல் போனது.

இது ஒரு ஜீவனுள்ள சாட்சியாக மற்றவர்களுக்கு முன்பாக உள்ளது. இன்னும் பலப்பல சாட்சிகள் உண்டு. இதைக் குறித்தான ஒரு விழிப்புணர்வு எங்கள் சபை மக்களிடையே அதிகம் உள்ளது.

ஆலோசனை

ஒரு விசுவாசி தேவனுடைய அழைப்பைப் பெறும் பொழுது, அவைகளைக் குறித்து உட்கார்ந்து சிந்திக்க வேண்டும். அவசரப்பட்டு எந்த பதிலும் தேவனுக்கு முன்பாகக் கூறக்கூடாது. நம்முடைய பார்வையிலே மேட்டிமையான பார்வையும் பெருமைக்குரிய எந்தப் பேச்சும் நம்மில் காணப்படக்கூடாது. மரியாளுக்கு தேவதூதர்களால் கூறப்பட்ட செய்தியைக் குறித்து, இது எப்படி ஆகுமோ ? என்ற சிந்தனை பண்ணி ஒப்புக்கொடுத்த பெண்மணியாய் இருந்ததினால், இயேசுவைப் பெற்றெடுக்கும் பாக்கியத் தாயாய் எல்லாராலும் இன்று வரை போற்றப்படுகின்ற மதிப்பிற்குரிய வணக்கத்திற்குரியவராய் மாறிப்போனார்.

மேலும், அழைப்பை பெற்ற ஒரு விசுவாசி தன்னடக்கம் உடையவராய் இருந்து தன்னைத் தானே பார்த்துக் கொள்கிற பார்வையிலும், மற்றவர்களைப் பார்க்கிற பார்வையிலும் தாழ்மை பொருந்தின பார்வையை உடையவராய் இருக்க வேண்டும். பிற்பாடு அழைப்பைக் குறித்ததான காரியத்தில், ஆலோசனை பெறுதல் மிக முக்கியமானது அதை யாரிடம்? எங்கே? எப்பொழுது? எப்படிப்பட்டவர்களிடம் ? பெறவேண்டும் என்பது மிக முக்கியமானது. முதிர்ந்த அனுபவம் உள்ள தேவனுக்குப் பயந்த, தேவப்பணிகளை செய்துவருகிற ஊழியரிடம் பெறவேண்டும். அதிலும், இவன் வளர்ந்து விட்டால், நம்முடைய பிழைப்பு எப்படி என்ற பொறாமை உள்ள நெஞ்சங்களிடம் பெறக்கூடாது. பாஸ்டர், பெரியவர்களிடத்தில் ஆலோசனை பெறவேண்டும் என்று சொன்னீர்கள். அதினால் இரட்சிப்பைப் பெறாத, அழைப்பு இன்னதென்று தெரியாத, தேவப்பணியென்றால் இன்னதென்று புரியாத, என் தாத்தா ஒருவர் இருக்கிறார். என் தகப்பனார் ஒருவர் இருக்கிறார் ; என் பாட்டி ஒருவர் இருக்கிறார் அவரிடத்தில் ஆலோசனை பெறுகிறேன் என்று பெறப்போகிறீர்கள் “பெரியோரெல்லாம் ஞானிகளல்ல முதியோரெல்லாம் நீதியை அறிந்தவர்களுமல்ல” (யோபு 32:9) பெரியோரையும், முதியோரையும் பற்றியும் இப்படி கூறியதால் என்னையொத்த வாலிபர்களிடம் பெறட்டுமா என்று “வெச்சா குடுமி சரித்தால் மொட்டை” என்கிறபடி நடக்கக்கூடாது.

சிலருடைய ஆலோசனைகள் நலமானதைப் போல தோன்றும்.

ஊக்குவிக்கக் கூடியதாய் இருக்கும். மோசேவியிடம் பார்வோன் பேசும்போது, “நீங்கள் வனாந்தரத்திற்கு போய் பலியிடவேண்டாம். பார்த்து பத்திரம். மனைவி, பிள்ளைகள், பெரியவர்கள் எல்லாரும் இங்கேயே இருக்கட்டும். புருஷர்கள் மட்டும் போய் உங்கள் தேவனாகிய கர்த்தருக்குப் பலியிட்டு வாருங்கள் என்று முதலை கண்ணீர் விட்டான்” பாருங்களேன் (யாத் 8:28, 10:8-12)

அது போன்று மோசேவின் மாமன் கூறிய ஆலோசனையைப் பார்க்கும்போது, தேவனுக்கு தெரியாத ஒன்றை இவன் கூறுகிறதை பார்க்கும் போது விந்தையாயிருக்கிறது.

“நீர் ஒருவராய் அதைச் செய்ய உம்மால் கூடாது. நீர் செய்கிற காரியம் நல்லதல்ல” (எண் 18:17,18) அப்பொழுது மோசேவுக்கு தன் மாமன் கூறின இந்த வார்த்தை மனதில் ஆழமாய் பதிந்தபடியால் தேவனையே எதிர்த்துப் பேசும் அளவுக்கு மாறியது. எண் 11:11-யினை வாசிக்கும்போது “கர்த்தரை நோக்கி நீர் இந்த ஜனங்கள் எல்லாருடைய பாரத்தையும் என்மேல் சுமத்தினதினால், உமது அடியானுக்கு உபத்திரவத்தை வரப்பண்ணினதென்ன? உம்முடைய கண்களில் எனக்குக் கிருபை கிடையாது போனதென்ன?”

பார்த்தீர்களா ! தேவனிடம் பேசுகிற பேச்சா இது ?

சாலொமோனின் மகன் ரெகாபெயாம் முதியோர் கூறின ஆலோசனையை தள்ளிவிட்டு தன்னோடு வளர்ந்து தன் சமூகத்தில் நிற்கிற வாலிபரோடு ஆலோசனை பண்ணினான். அதினால் ஜனங்களோடு பேசும்போது திமிர்தனமான பேச்சு. “என் சுண்டு விரல் என் தகப்பனுடைய இடுப்பைப் பார்க்கிலும் பருமனாயிருக்கும்” என்று ஜனங்கள் மீது நுகத்தை பாரமாக்குவேன் நான் தண்டிப்பேன் என்கிறான். (1 இரா 12:6-11) அவனுடைய நாட்களில் எல்லாம் யுத்தம் நடந்து கொண்டேயிருந்து அவனும் மரித்துப் போனான் (1 இரா 14:30, 31). சரியானவர்களிடம், தேவசித்தப்படி நடக்கும்படி ஆலோசனை (நீதி 12:20) ஜெயம் கிடைக்கும் (நீதி 24:6)

உங்கள் அழைப்பில் நிலைகொள்ள, அதை உறுதிப்படுத்திக் கொள்ள ஆலோசனை நிச்சயம் தேவை. எனவே, கர்த்தருடைய பிள்ளையே தேவனுடைய அழைப்பைப் பெற்றிருப்பாயானால் உன் பார்வை எப்படி உள்ளது. உனக்கு ஆலோசனை கொடுப்பவர்கள் யார் ? எங்கே உள்ளவர்கள் ? எப்படிப்பட்டவர்கள் ? வயதில் பெரியவரா ? (அ) உன் வயதுக்கு ஒத்தவரா ? வாலிபரா ? சிந்தித்து செயல்பட்டால் தேவன் அழைத்த அழைப்பில் நிலைவரப்படுவீர்கள். ஆமென் ! அல்லேலூயா !



தேவ வல்லமையினால்

1 மாதகாலமாக எனக்கு நடக்க முடியாமல் வலது கால் மற்றும் knee பகுதியில் வலி இருந்து கொண்டே இருந்தது. சபையில் நடத்தப்பட்ட ஆவியானவரின் அபிஷேகக் கூட்டத்தில் கலந்து கொண்டேன். Pastor அவர்கள் எனக்காக ஜெபித்த போது, தேவ வல்லமை எனது பெலவீன பகுதியில் இறங்கினதை உணர்ந்தேன். அதற்குப் பிறகு என் கால்வலி முற்றிலுமாக நீங்கி நன்றாக நடக்கிறேன். தேவனுக்கே மகிமை உண்டாவதாக.

Sr. Jasmin Jebakani - Vellore.

குணமடைந்தேன்

எனக்கு அவ்வப்போது நெஞ்சுவலி வருவதுண்டு. அந்த வலி வரும்போது, இறந்து விடுவேனோ என்ற பயம் இருந்து கொண்டே இருக்கும். மேலும், இரவில் தூக்கம் வராமல் மிகவும் கஷ்டப்படுவதுண்டு. Pastor ஐயா அவர்களிடம் ஜெபிக்கக் கூறினேன். எனக்காக அவர் ஜெபித்தார். அவரின் ஜெப உதவியினால், நெஞ்சுவலி வருவதேயில்லை. இரவில் நன்றாக உறங்கி எழுந்திருக்க தேவன் கிருபை பாராட்டியுள்ளார். ஆமென், அல்லேலூயா.

Sr. Gracy - Vellore

தவறை உணர்ந்து ஜெபித்ததினால்

என்னுடைய மகள் M.Tech., ல் Gold Medalist ஆக இருந்தபடியால் அவளுக்கு எப்படியும் வேலை கிடைத்துவிடும் என்ற பெருமிதம் எனக்குள் இருந்தது. பல இடங்களில் முயற்சித்தும் பொருத்தமான வேலை கிடைக்கவில்லை. எனவே, எனக்குள் இருந்த பெருமையை ஆண்டவரிடம் அறிக்கை செய்து மன்னிப்புக் கேட்டேன். எனக்காக Pastor அவர்களிடம் ஜெபிக்கக் கேட்டுக் கொண்டபோது, 2 Choices வரும் அதில் வெற்றி கிடைக்கும் என்றார். அதேபோல், Delhi-யில் Central Govt ல் interview attend செய்து Select ஆகும்படி தேவன் கிருபை பாராட்டினார். தேவனுக்கே மகிமையுண்டாவதாக.

Bro. Williams - Vellore

ஜெப எண்ணெயின் மகத்துவம்

எனக்கு 2 days ஆக fever, வயிற்று வலி, Vomiting இருந்து வந்ததால், மிகவும் கஷ்டப்பட்டேன். Pastor அவர்கள் ஜெபித்துக் கொடுத்த ஜெப எண்ணெயை juice-ல் Mix செய்து பருகினேன். அதற்கும் பிறகு பூரண குணமடைந்தேன். தேவனுக்கும் ஜெபித்த Pastorக்கும் என் நன்றிகளை தெரிவித்துக் கொள்கிறேன்.

Sr. Alice - Vellore.

நான் சுகமானேன்

எனக்கு இடுப்பிலிருந்து கால் வரை வலியாக இருந்தது. மிகவும் கஷ்டத்துடன் காத்திருப்புக் கூட்டத்தில் (Tarrying Meeting-ல்) கலந்து கொண்டேன். ஐயா அவர்கள் எனக்காக ஜெபித்த போது என் வலி நீங்கி குணமானேன். மேலும் முழங்காற்படியிட்டு தேவனைத் துதிக்க ஆராதிக்க தேவன் கிருபை பாராட்டினார். அல்லேலூயா !

Sr. Beulah - Munjurpet.

அற்புத சுகம்

என் கணவரின் காலில் 6 அடி நீளமுள்ள Granite கல் ஒன்று விழுந்ததால் பலத்த காயத்துடன் இருந்தார். 2 Months ஆக Hospital லில் Treatment எடுத்தோம். Doctor அவர்கள் MRI Scan எடுக்க வேண்டும் என்றார். Pastor அவர்களிடம் ஜெபித்துக் கொண்டதோடு அவர் ஜெபித்துக் கொடுத்த ஜெப எண்ணெயை பயன்படுத்தி வந்தோம். அதன்பிறகு என் கணவரின் கால் பூரண குணமடைந்து scan எடுக்க வேண்டிய அவசியமும் இல்லாமல் போனது. தேவனுக்கே மகிமை உண்டாவதாக. ஜெபித்த Pastor க்கு என் நன்றியைத் தெரிவித்துக் கொள்கிறேன்.

Sr. Senthilkumari - Ariyur.

2016 8ம் மாதத்திற்கான வாக்குத்தத்தம்

“இன்னும் என் பட்டணங்கள் நன்மையினால் பரம்பியிருக்கும் ; இன்னும் கர்த்தர் சீயோனைத் தேற்றரவு பண்ணுவார்.”

(சகரியா 1 : 17)



ஜெபியுங்கள்



ஒருவன் தனக்கு விசுவாசமுண்டென்று சொல்லியும்,
கிரியைகளில்லாதவனானால் அவனுக்கு பிரயோஜனமென்ன?

- (யாக். 2 : 14)

GIFTSO 2016

“விசுவாசமா ? கிரியையா ?”

கிரியையா ? கிருபையா ?

நாள் : 17.06.2016 - 19.06.2016 (3 நாட்கள்)

நேரம் : 6.00 P.M. - 9.00 P.M.

உபவாசமும் தெய்வீக சுகமளிக்கும் சூட்டமும்

18.06.2016 - காலை 10 மணி முதல் பிற்பகல் 2 மணி வரை

இடம் : பங்ஷன் பேலஸ், டோல்கேட்,
வேலூர் - 632 001.

ஜெபக்தறிப்புகள்

தேவ ஞானம் வெளிப்பட

இயற்கை அனுகூலப்பட

விசுவாசிகள் பெலப்பட

ஆத்துமாக்கள் இரட்சிப்படைய

தேவைகள் சந்திக்கப்பட

எழுப்புதலுக்காக

வரங்கள் வல்லமைக்காக

ஜெபியுங்கள் ! பங்கு பெறுங்கள் !!

CGA Men & Women Army Youth

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

T.V. PROGRAM

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai / Chennai

பிரதி செவ்வாய் மாலை 9.30 p.m - 10.00 p.m

Hosanna T.V.

பிரதி வெள்ளி மாலை 8.30 p.m - 9.00 p.m